

20100080118

ВЛАДА НА РЕПУБЛИКА МАКЕДОНИЈА

Врз основа на член 20 од Законот за извршување на Буџетот на Република Македонија за 2010 година ("Службен весник на Република Македонија" бр.156/2009), Владата на Република Македонија на седницата одржана на 12.01.2010 година, донесе

ПРОГРАМА ЗА ФИНАНСИРАЊЕ НА ПРОГРАМСКИТЕ АКТИВНОСТИ НА ЗДРУЖЕНИЈАТА НА ГРАЃАНИ И ФОНДАЦИИ ЗА 2010 ГОДИНА

1. Со оваа Програма се утврдува намената на средствата обезбедени во Буџетот на Република Македонија за 2010 година, Раздел 040.01 - Влада на Република Македонија, потпрограма 10 - Администрација, ставка 463 - Трансфери до невладини организации, за финансирање на програмските активности на здруженијата на граѓани и фондации, во вкупен износ од 20 000 000,00 денари.

2. Средствата од точка 1 на оваа Програма ќе се користат за финансирање на програмските активности на здруженијата на граѓани и фондации, преку грантови за програми (проекти) во следниве приоритетни цели:

| | Опис на приоритет | Вкупен износ во денари | Број на грантови | Износ на средства по грант |
|---|--|------------------------|------------------|----------------------------|
| I | <p>Зголемување на економскиот раст и конкурентноста на трајна основа, повисока стапка на вработеност, пораст на животниот стандард и квалитет на живеење, преку:</p> <ul style="list-style-type: none"> • Подобрување на бизнис климата и креирање на еднакви можности за економски раст и развој на сите учесници во економските процени; • Спроведување на активни политики за вработување со кои се делува врз знаењето и квалификациите на понудата на работна сила; • Безбедно, сигурно и квалитетно снабдување на потрошувачите со енергија, искористување на обновливи извори на енергија и зголемување на енергетската ефикасност; • Спроведување на политиката за рамномерен регионален развој; • Развој на земјоделството и поддршка на руралниот развој; • Промовирање на семејството и активните политики за поддршка на семејството; • Промоција на културниот идентитет | 12.500.000,00 | 40 | 312.500,00 |

| | | | | |
|-----|--|--------------|---|------------|
| | <p>во функција на препознатливост на Република Македонија во меѓународни рамки, заштита на културното наследство и развој на туризмот;</p> <ul style="list-style-type: none"> • Продолжување со активно учество во сите регионални иницијативи; • Учество на граѓанскиот сектор во процесот на креирање политики; • Унапредување на заштитата на животната средина. | | | |
| II | <p>Интеграција во НАТО и ЕУ, преку:</p> <ul style="list-style-type: none"> • Јакнење на административните капацитети за преговори со ЕУ и користење на претпристапните фондови на ЕУ. | 2.187.500,00 | 7 | 312.500,00 |
| III | <p>Продолжување на борбата против криминалот и корупцијата и ефикасно спроведување на правото, преку:</p> <ul style="list-style-type: none"> • Продолжување на борбата против корупцијата и криминалот. | 1.562.500,00 | 5 | 312.500,00 |
| IV | <p>Одржување добри меѓуетнички основи и соживот врз принципите на меѓусебната толеранција и почит и подеднакво спроведување на законот како и довршување на имплементацијата на Охридскиот рамковен договор, преку:</p> <ul style="list-style-type: none"> • Јакнење на меѓуетничка доверба и довршување на спроведувањето на Охридскиот рамковен договор. | 1.562.500,00 | 5 | 312.500,00 |
| V | <p>Инвестирање во образованието како најсигурен пат за создавање силни индивидуи и силна држава, преку:</p> <ul style="list-style-type: none"> • Натамошен развој на информатичкото општество; • Модернизација на образовниот систем во согласност со барањата на пазарот на трудот и економските потреби. | 2.187.500,00 | 7 | 312.500,00 |

3. Постапката за распределување на средствата од точка 1 на оваа Програма ќе се спроведе согласно на добрата практика за обезбедување финансиска поддршка од Владата на Република Македонија, утврдена со Кодексот на добри практики за финансиска поддршка на здруженија на граѓани и фондации.

4. За реализација на оваа програма се грижи Генералниот секретаријат на Владата на Република Македонија.

5. Здруженијата на граѓани и фондации на кои ќе им бидат доделени средства согласно Програмата, по завршувањето на своите програмски активности ќе

достават извештај за користењето на средствата до Генералниот секретаријат на Владата на Република Македонија, најдоцна до 31. 01. 2011 година.

6. Генералниот секретаријат на Владата на Република Македонија ќе достави Извештај за реализација на Програмата до Владата на Република Македонија со финансиски показатели и образложение на постигнатите резултати, до 28. 02. 2011 година.

7. Оваа програма влегува во сила наредниот ден од денот на објавувањето во "Службен весник на Република Македонија".

Бр. 19-6853/1-09
12 јануари 2010 година
Скопје

Заменик на претседателот
на Владата на Република
Македонија,
д-р **Васко Наумовски**, с.р.